

ग्रामसेवक प्रशिक्षण केंद्र, पंचायत राज प्रशिक्षण केंद्र व संयुक्त प्रशिक्षण केंद्रांमधील प्रशिक्षणार्थींच्या भोजन भत्त्यात व पाहुणे व्याख्यात्यांच्या मानधनात वाढ करण्याबाबत तसेच प्रशिक्षण केंद्रांना वाहन भाड्यापोटी खर्चास मान्यता देण्याबाबत.

महाराष्ट्र शासन
ग्राम विकास व जलसंधारण विभाग,
शासन निर्णय क्र.संकीर्ण-२००५ / प्र.क्र.११६६ / योजना-४,
मंत्रालय, मुंबई- ४०० ०३२. दिनांक : २७ मार्च, २००८.

वाचा : शासन निर्णय ग्राम विकास व जलसंधारण विभाग क्र.प्रशिक्षण-२०९३ / प्र.क्र.८४५ / ०९, दि.१७ सप्टेंबर, १९९३.

प्रस्तावना :

ग्राम विकास व जलसंधारण विभागामार्फत राज्यात ९ ग्रामसेवक प्रशिक्षण केंद्र, १ संयुक्त प्रशिक्षण केंद्र व ११ पंचायत राज प्रशिक्षण केंद्र सुरु आहेत. त्यापैकी ९ ग्रामसेवक प्रशिक्षण केंद्र व ११ पंचायत राज प्रशिक्षण केंद्रांमधील प्रशिक्षणार्थींना दि.१७ सप्टेंबर, १९९३ पासून अनुक्रमे रु.२०/- प्रतिदिन / प्रतिप्रशिक्षणार्थी व रु.१२/- प्रतिदिन / प्रतिप्रशिक्षणार्थी याप्रमाणे भोजनभत्ता देण्यात येत आहे. तसेच तज्ञ पाहुणे व्याख्यात्यांना रु.५०/- प्रतितास / प्रति पाहुणेव्याख्याते याप्रमाणे मानधन देण्यात येत आहे. तथापि, सध्याची महागाई विचारात घेता सदर भोजनभत्ता व पाहुणेव्याख्याता मानधन अत्यंत अल्प असल्यामुळे त्यात वाढ करण्यात यावी तसेच वाहन भाड्यापोटी खर्च करण्यास निधी उपलब्ध व्हावा अशी मागणी सदर प्रशिक्षण केंद्रांकडून सातत्याने करण्यात येत होती. सदर मागणी विचारात घेता, राज्यातील वरील सर्व प्रशिक्षण केंद्रांमध्ये प्रशिक्षणासाठी येणाऱ्या प्रशिक्षणार्थींच्या भोजन भत्त्यात व पाहुणे व्याख्यात्यांच्या मानधनात वाढ करण्याची बाब तसेच प्रशिक्षण केंद्रांना वाहन भाड्यापोटी येणाऱ्या खर्चास मान्यता देण्याची बाब शासनाच्या विचाराधीन होती.


शासन निर्णय :

ग्राम विकास व जलसंधारण विभागामार्फत सुरु असलेल्या राज्यातील सर्व ग्रामसेवक प्रशिक्षण केंद्र, पंचायत राज प्रशिक्षण केंद्र व संयुक्त प्रशिक्षण केंद्र यांमध्ये प्रशिक्षणासाठी येणाऱ्या प्रशिक्षणार्थींना रु.६५/- प्रतिदिन / प्रतिप्रशिक्षणार्थी याप्रमाणे भोजनभत्ता तसेच सदर प्रशिक्षण केंद्रांमध्ये प्रशिक्षक म्हणून बोलाविण्यात येणाऱ्या तज्ञ पाहुणे व्याख्यात्यांना रु.१५०/- प्रतितास / प्रति पाहुणेव्याख्याते याप्रमाणे मानधन दि.०१.०१.२००८ पासून पूर्वलक्षीप्रभावाने या शासन निर्णयान्वये लागू करण्यात येत आहे. मात्र भोजनभत्ता दरात वाढ केल्यामुळे प्रशिक्षण केंद्रांतील प्रशिक्षणार्थींना अन्य कोणताही दैनंदिन भत्ता लागू असणार नाही.

२. तसेच स्वतःच्या मालकीचे वाहन उपलब्ध नसलेल्या प्रशिक्षण केंद्रांना क्षेत्रीय भेटीकरीता प्रशिक्षणार्थींची ने-आण करण्यासाठी वाहन भाड्यापोटी व यापूर्वी स्वतःच्या मालकीचे वाहन उपलब्ध असलेल्या प्रशिक्षण केंद्रांना क्षेत्रीय भेटीसाठी प्रशिक्षणार्थ्यांची ने-आण करण्याकरीता लागणाऱ्या इंधनासाठी (पेट्रोल / डिझेल) रु.२५,०००/- प्रतिवर्षी / प्रतिप्रशिक्षण केंद्र याप्रमाणे दि.०१.०४.२००८ पासून खर्च करण्यास मान्यता देण्यात येत आहे. सदर बाबीवर प्रशिक्षण केंद्रांनी अत्यंत काटकसरीने खर्च करावा.

३. सदर शासन निर्णय वित्त विभागाच्या सहमतीने व त्यांच्या अनौपचारिक संदर्भ क्र.५१ / ०८ / व्यय-१५, दि.२०.०२.२००८ अन्वये निर्गमित करण्यात येत आहे.

४. सदर शासन निर्णय महाराष्ट्र शासनाच्या संकेतस्थळावर उपलब्ध करण्यात आला असून त्याचा संगणक संकेतांक **२००८०३२५१४१४२८००१** असा आहे.
महाराष्ट्राचे राज्यपाल यांच्या आदेशानुसार व नांवाने,


(अ.ज.सुभेदार)

उप सचिव, महाराष्ट्र शासन

प्रत,

१. मा.मंत्री (ग्राम विकास व पर्यटन) यांचे खाजगी सचिव, मंत्रालय, मुंबई ४०० ०३२.
२. विभागीय आयुक्त, आयुक्त कार्यालय, सर्व.
३. महालेखापाल, (लेखा व अनुज्ञेयता) १ / २, मुंबई / नागपूर.
४. महालेखापाल, (लेखा परीक्षा) १ / २, मुंबई / नागपूर.
५. मुख्य लेखा व वित्त अधिकारी (सर्व).
६. मुख्य लेखा परिक्षक, स्थानिक निधी, लेखा, कोकण भवन, नवी मुंबई.
७. उपमुख्य लेखा परिक्षक, स्थानिक निधी, लेखा, सर्व.
८. संचालक, लेखा व कोषागारे, मुंबई.
९. जिल्हा कोषागार अधिकारी (सर्व).
१०. महासंचालक, यशवंतराव चव्हाण विकास प्रशासन प्रबोधिनी, (यशदा), बाणेर रोड, पुणे
११. अतिरिक्त सहसंचालक, राज्य ग्रामीण विकास संस्था, यशदा, पुणे.
१२. प्रधान सचिव (वित्त विभाग), मंत्रालय, मुंबई- ४०० ०३२.
१३. मुख्य कार्यकारी अधिकारी, जिल्हा परिषद, सर्व.
१४. प्रकल्प अधिकारी, एकात्मिक आदिवासी विकास प्रकल्प (सर्व)
१५. समाजकल्याण अधिकारी (सर्व)
१६. अध्यक्ष, गोखले एज्युकेशन सोसायटी, नाशिक ४२२ ००५.
१७. अध्यक्ष, शिवाजी एज्युकेशन सोसायटी, अमरावती
१८. अध्यक्ष, श्री मौनी विद्यापीठ, गारगोटी, जिल्हा कोल्हापूर
१९. अध्यक्ष, जनता शिक्षण मंडळ तालुका रावेर, जिल्हा जळगांव
२०. अध्यक्ष, रयत शिक्षण संस्था, जिल्हा सातारा
२१. अध्यक्ष, श्री.शिवाजी शिक्षण प्रसारक मंडळ, गौडगांव जिल्हा सोलापूर
२२. अध्यक्ष, शिक्षण विकास समिती, मुरुड, जिल्हा लातूर.
२३. अध्यक्ष, टिळक राष्ट्रीय विद्यालय, खामगांव, जिल्हा बुलढाणा.
२४. अध्यक्ष, नागरीक शिक्षण मंडळ, नागपूर, जिल्हा नागपूर.
२५. अध्यक्ष, शिक्षण प्रसारक मंडळ, मूल, जि. चंद्रपूर.
२६. अध्यक्ष, जनता शिक्षण प्रसारक मंडळ, पुसद, जि.यवतमाळ
२७. प्राचार्य, ग्रामसेवक प्रशिक्षण केंद्र, सर्व.
२८. प्राचार्य, पंचायत राज प्रशिक्षण केंद्र, सर्व.
२९. प्राचार्य, संयुक्त प्रशिक्षण केंद्र, गारगोटी, जिल्हा कोल्हापूर.
३०. वित्त विभाग, का.क्र.अर्थ-३, अर्थ-१७ व व्यय-१५, मंत्रालय, मुंबई- ४०० ०३२.
३१. ग्राम विकास व जलसंधारण विभाग, वित्त-१, वित्त-७, वित्त-८ व वित्त-९, मंत्रालय, मुंबई.
३२. निवड नस्ती, का.क्र.यो-४, ग्राम विकास व जलसंधारण विभाग, मंत्रालय, मुंबई ४०० ०३२.